

# پیانہ پیدائش اور قوانین حاصل

(Scale of Production & Laws of Returns)

کسی کاروبار کے پیانہ پیدائش کو اس کی جامات یا جم سے متعین کیا جاتا ہے۔ یعنی فیصلہ کیا جاتا ہے کہ ایک آجر کاروبار کو کس سطح اور معیار پر شروع کرنا چاہتا ہے۔ اگر فرم کے مالی وسائل محدود ہوں تو آجر جدید اور مہنگی مشینی استعمال کرنے سے قادر ہوگا اور اشیا قلیل مقدار میں چھوٹے پیانہ پر تیار کی جائیں گی۔ اس کے بعد ذرائع کی وافرستیابی کی صورت میں جدید میکنالوجی اور مشینی کی بدولت اشیا بڑے پیانہ پر کثیر مقدار میں پیدا کی جائیں گی۔ مزید برآں کسی شے کو محدود مقدار میں پیانہ صغير (Small Scale) یا کثیر مقدار میں پیانہ کبیر (Large Scale) پر پیدا کیا جائے اس بات کا فیصلہ درج ذیل عوامل کو پیش نظر رکھ کر کیا جاسکتا ہے۔

## 8.1 پیانہ پیدائش کے تعین کے عوامل (Determinants of Scale of Production)

### (i) مالی ذرائع (Financial Resources)

کسی کاروبار کے پیانہ پیدائش کا انحصار آجر کی مالی حیثیت پر ہوتا ہے۔ اگر آجر کے پاس وافر مقدار میں مالی وسائل موجود ہوں تو آجر آسانی سے اعلیٰ قسم کی جدید مشینی و سیع رقبہ پر نصب کرو کر اشیا کو بڑے پیانے پر تیار کر سکتا ہے۔ حقیقت و تجربات، تقسیم کار اور تخصیص کار کے اصولوں کو اپنا کر مصارف پیدائش کو کم کر سکتا ہے۔ اشیا کی بڑے پیانے پر ترسیل کو ممکن بنانے کیلئے نشوواشاعت اور لقفل و حل مہیا کر کے اپنے کاروباری مقاصد حاصل کر سکتا ہے۔ اس کے بعد آجر کے پاس مالی ذرائع محدود ہوں تو اشیا کو چھوٹے پیانہ پر تیار کرتا ہے کیونکہ کم مالی وسائل کے باعث آجر کے لئے پیداواری عمل میں جدید اور اعلیٰ مشینی کا استعمال ناممکن ہوتا ہے۔ اس لئے واحد آجر اپنے محدود ذرائع کے پیش نظر اشیا کو پیانہ صغير اور مشترک سرمایہ کی کمپنیاں مثلاً بنک، یہہ کمپنی، جہاز ران کمپنیاں وغیرہ وافر سرمایہ کی بدولت اشیا کو پیانہ کبیر پر تیار کرتی ہیں۔

### (ii) طریق پیدائش (Techniques of Production)

ٹکنیکی امکانات اور جدید طریق پیدائش کسی کاروبار کے پیانہ پیدائش کو متعین کرنے میں اہم کردار ادا کرتے ہیں۔ اگر پیداواری عمل کے دوران روائی اور پرانے طریق پیدائش آزمائیں تو پیداوار کا پیانہ محدود ہوگا اور اگر عمل پیدائش میں جدید آلات اور اعلیٰ مشینی استعمال کی جائے تو پیانہ پیدائش وسیع ہوگا۔ جیسا کہ صنعتی انقلاب سے پہلے عمارات کی تعمیر کے لئے یہہ مزدور اپنے ہاتھوں سے بنایا کرتے تھے۔ لیکن آج صنعتی انقلاب کی بدولت بڑے بڑے پلازوں کی تعمیر میں استعمال ہونے والا یہہ

بڑی بڑی میٹنیوں سے تیار کر کے استعمال میں لایا جاتا ہے۔ جس سے مصارف پیدائش کم اور قیمتوں میں استحکام قائم رکھا جاسکتا ہے۔ اسی طرح اگر قبیل اعشار سے ہمدرد کارکن فرم کو دستیاب ہو جائیں تو اشیا بڑے پیمانے پر تیار کی جاتی ہیں۔

### (iii) منڈی کی وسعت (Extent of Market)

پیانہ پیدائش کا انحصار منڈی کی وسعت اور اس کے پھیلاوہ پر بھی ہوتا ہے۔ اگر منڈی کا پھیلاوہ وسیع اور میں الاقوامی نویعت کا حامل ہو تو اشیا کو بڑے پیمانے پر پیدا کیا جاتا ہے اور اگر منڈی محدود نویعت کی ہو اور اشیا محدود پیمانے پر طلب کی جاتی ہوں تو آجر اشیا کو چھوٹے پیمانے پر پیدا کرتا ہے۔ اسی لئے مقامی طور پر استعمال میں آنے والی اشیا کی پیدائش چھوٹے پیمانے پر اور میں الاقوامی سطح پر استعمال ہونے والی اشیا کی پیدائش بڑے پیمانے پر کی جاتی ہے، مثال کے طور پر مقامی سطح پر استعمال میں آنے والی اشیا مثلاً آئس کریم، برف وغیرہ چھوٹے پیمانے پر تیار کی جاتی ہیں۔ جبکہ کاریں، کمپیوٹر وغیرہ میں الاقوامی مانگ کی وجہ سے بڑے پیمانے پر تیار کئے جاتے ہیں۔

### (iv) آجر کی قابلیت (Entrepreneur's Ability)

آجر کی قائدانہ صلاحیتیں، کاروباری فرم و فراست اور داشمندانہ خود اعتمادی و دیانت جیسے وصف پیانہ پیدائش کو براہ راست متاثر کرتے ہیں۔ اگر آجر میں مذکورہ خوبیاں بدیجہ اتم موجود ہوں تو کاروبار کو بغیر کسی خوف و خطر بڑے پیمانے پر شروع کر سکا ہے۔ گویا ایک داشمند اور سمجھدار آجر جدت و اختراع کے بل بوتے پر اشیا کو بڑے پیمانے پر تیار کرتا ہے۔ جبکہ آن پڑھ اور فرم و فراست سے عاری آجر اشیا کی تیاری کا پیمانہ محدود کر دیتا ہے۔

### (v) نقل و حمل کی سہولتیں (Transportation Facilities)

مک میں نقل و حمل کی متعدد اور سنتی سہولتیں اشیا کی ترسیل کا پیانہ بڑھادیتی ہیں جس کے باعث آجر اشیا کی تیاری بڑے پیمانے پر کرتا ہے۔ خام مال کو صفتی شعبوں اور تیار مصنوعات کو منڈیوں تک پہنچانا آسان ہو جاتا ہے۔ جس سے اشیا کی منڈی وسیع ہوتی ہے اور آجر کو اشیا وسیع پیمانے پر تیار کرنے کی ترغیب ملتی ہے۔ اس کے بعد اگر نقل و حمل کے اخراجات زیادہ ہوں تو اشیا کی ترسیل محدود ہو جاتی ہے۔ اشیا کی طلب گرجانے سے کاروبار کا پیانہ محدود ہو جاتا ہے۔

## 8.2 اندر ویں و بیرونی کفاتیں (Internal and External Economies)

اندر ویں و بیرونی کفاتتوں سے مراد وہ فائدے ہیں جو فرم یا کاروباری اداروں کو میر ہوتے ہیں۔ پیانہ پیدائش کے لحاظ سے بڑے پیمانے پر کاروبار چلانے والوں کو چھوٹے پیمانے پر پیدا کرنے والوں پر کمکو و بجهات کی بنیاد پر فوکیت حاصل ہوتی ہے جن میں بعض ایسی کفاتتیں ہیں جو بڑے پیمانے پر کاروبار کرنے والوں کو تو حاصل ہوتی ہیں لیکن چھوٹے پیمانے پر کاروبار کرنے والے ان سے محروم ہوتے ہیں۔ ان کفاتتوں کو اندر ویں و بیرونی کفاتتیں کہتے ہیں۔ اندر ویں و بیرونی کفاتتیں سے مراد وہ فائدے ہیں جو

کسی خاص کاروبار یا فرم کے ساتھ مخصوص ہوتے ہیں۔ مثلاً آجر کی قابلیت، کاروباری صلاحیت، قرضہ کی فراہمی، فنی و تکنیکی معلومات، سستے خام مال کی دستیابی وغیرہ۔ جبکہ بیرونی کفایتیں وہ فائدے ہیں جو کسی خاص فرم یا ادارے کے ساتھ تو منسوب نہ ہوں بلکہ ان کا فائدہ علاقے میں موجود تمام فرمون اور کاروباری اداروں کو حاصل ہو۔

### (1) اندروونی کفایتیں (Internal Economies)

اسکی کفایتیں یا فائدے جو کسی خاص کاروبار کے ساتھ منسوب ہوں اور دوسرے کاروبار ان سے استفادہ نہ کر سکیں کاروبار کی اندروونی یا داخلی کفایتیں کہلاتی ہیں۔ یہ کفایتیں عام طور پر درج ذیل عناصر کی پیداوار ہوتی ہیں۔

### (i) فنی یا تکنیکی کفایتیں (Technical Economies)

بڑے پیمانے پر جدید آلات اور مشینیں استعمال کر کے مصارف پیدائش میں کمی لائی جاتی ہے۔ اس طرح اخراجات میں بچت ہو جاتی ہے جنپی پیداوار کا حصول اور تقسیم محنت کے اصول کا اطلاق عمل پیدائش میں منافع کا باعث بتا ہے جبکہ مشینوں سے بڑے پیمانے پر زائد پیداوار حاصل کر کے فنی اکائی مصارف پیدائش کم کئے جاتے ہیں تاکہ تسلی بخش منافع حاصل کیا جاسکے۔

### (ii) انتظامی کفایتیں (Administrative Economies)

جب کاروبار وسیع پیمانے پر شروع کیا جائے تو انتظامی معاملات میں تخصیص کرنا ممکن ہوتا ہے جس سے آجر کی استعداد کار بہتر ہوتی ہے۔ نئی نئی اشیاء میں لائی جاتی ہیں۔ تمام کارکن گمن اور محنت سے کام میں حصہ لیتے ہیں اور دستیاب وسائل کو بھر پور استعمال میں لا کر فنی اکائی مصارف کم کیے جاتے ہیں چونکہ پیداوار میں اضافہ کے ساتھ انتظامی امور پر اٹھنے والے اخراجات کیاں رہتے ہیں جس سے مصارف پیدائش میں کفایت ہو جاتی ہے۔

### (iii) مالی کفایتیں (Financial Economies)

آسان شرائط پر قرضہ حاصل کرنے اور سرمایہ کی فراہمی میں بڑے پیمانے پر کاروبار کرنے والے کو سہولت ہوتی ہے۔ اس طرح بڑے پیمانے پر کاروبار کو وسعت دیکر زیادہ منافع کیا جاتا ہے۔ کاروباری پیمانے کو وسعت دے کر اشیا کی ترسیل کو دور دراز علاقوں تک پھیلا کر کاروبار کو مختتم کیا جاتا ہے۔

### (iv) تجارتی کفایتیں (Commercial Economies)

کاروبار کو وسیع پیمانے پر شروع کرنے سے خام مال اور دیگر کاروباری لوازم سنتے اور آسانی سے دستیاب ہو جاتے ہیں۔ خام مال سنتے داموں خرید کر اشیا کو زیادہ منافع والی منڈی میں فروخت کر کے منافع حاصل کیا جاسکتا ہے۔ اس کے علاوہ اشتہار بازی پر اخراجات کم کر کے منافع کی تحریک کو بڑھایا جاسکتا ہے۔

### (v) خطرات برداشت کرنے میں کفایتیں (Risk Bearing Economies)

بڑے پیانے پر کاروبار کرنے والے نقصان برداشت کرنے کی قوت رکھتے ہیں اور ان کو کاروباری جدت کی وجہ سے خوب منافع حاصل ہوتا ہے۔ اگر کاروبار میں نقصان ہو جائے تو طریق پیدائش میں تبدیلیاں لا کر منافع حاصل کرنے کی کوشش کی جاتی ہے اور کاروباری وسعت کا بھرپور فائدہ اٹھایا جاتا ہے۔

### (2) بیرونی کفایتیں (External Economies)

بیرونی کفایتیں یا فائدے کسی خاص فرم یا ادارے کے لیے مخصوص نہیں ہوتے بلکہ علاقے میں موجود تمام کاروباری صنعتیں ان سے استفادہ کرتی ہیں ان کو خارجی کفایتیں بھی کہتے ہیں۔ یہ کفایتیں عموماً صنعتوں کے مرکوز ہونے کا نتیجہ ہوتی ہیں اور علاقے میں موجود تمام فرموں کی مشترک ملکیت ہوتی ہیں۔ اہم بیرونی کفایتیں درج ذیل ہیں۔

### (z) امدادی صنعتوں کا قیام (Establishment of Auxiliary Industries)

اگر کسی علاقے میں کسی ایک شے کو پیدا کرنے کے بہت سے کارخانے یا صنعتی مرکاز قائم ہو جائیں تو ایسے کارخانوں میں استعمال ہونے والی بہت سی اشیا کے کارخانے بھی وہاں قائم ہو جاتے ہیں۔ مثال کے طور پر کپڑا تیار کرنے والی صنعتوں کے قیام سے دھاگہ سوت، کیمیکل رنگ اور ڈیرائن مہیا کرنے والی کئی امدادی صنعتیں قائم ہو جاتی ہیں جس سے کپڑے کے کاروبار کے اخراجات میں کفایت ہو جاتی ہے۔

### (ii) نقل و حمل کی سہولتیں (Transportation Facilities)

اگر کسی جگہ بہت زیادہ صنعتیں قائم ہو جائیں تو صنعتکاروں کی آسانی کے لئے حکومت سڑکوں اور ریلوے کا جال بچھا کے نقل و حمل کی سستی اور اعلیٰ سہولتیں مہیا کر کے مصارف پیدائش کو کم کرنے میں مدد و دیتی ہے۔ اس طرح ریل و رسائل کی بہتر اور ارزان سہولتیں پیداواری صنعتوں کے فروغ کا باعث بنتی ہیں۔

### (iii) بانکاری کی سہولتیں (Banking Facilities)

کسی علاقے میں صنعتوں کے ارکان کو مدد و نظر رکھتے ہوئے ملک کے مالیاتی ادارے اپنی شناختی اس علاقے میں کھول دیتے ہیں تاکہ علاقے میں موجود صنعتوں کو سستی مالی سہولتیں اور آسان شرافٹ پر قرضہ مل سکے۔ اس طرح صنعتکاروں کو کاروبار و سیع کرنے کا موقع ملتا ہے اور ان کے منافع جات بڑھ جاتے ہیں۔ چدید مشینی کے استعمال کے باعث مصارف پیدائش بھی کم ہو جاتے ہیں۔

### (iv) ریسرچ کی سہولیات (Research Facilities)

صنعتوں کے ارکان کے باعث تحقیقاتی ادارے وہاں اپنے ریسرچ سٹر اور لیبارٹریاں قائم کر لیتے ہیں جن کی بدولت نئے طریق پیدائش دریافت ہو جاتے ہیں اور اشیا میں جدت اور تنوع پیدا ہو جاتا ہے اور علاقے میں موجود تمام صنعتکاران بولتوں

سے استفادہ کرتے ہیں۔

### (v) مرمت گاہوں کی سہولیات (Repair Facilities)

صنعتوں کے ارکانز کے باعث کارخانوں میں استعمال ہونے والی مشینی اور آلات کی ترمیم و تجدید اور مرمت کے لئے مرمت گاہیں قائم ہو جاتی ہیں۔ جو وقت پر مشینوں کو درست کر کے پیداواری عمل کو رکنے نہیں دیتیں۔ اس طرح صنعتکاروں کو کم لاگت پر مرمت گاہیں میسر ہو جاتی ہیں۔

## 8.3 وسیع یا کبیر پیمانہ پیدائش (Large Scale Production)

دہلی حاضر میں صنعتی شعبوں میں جدید مشینی اور تھیس کارکا اصول کا فرما ہے۔ کارخانوں میں لاکھوں مزدور اپنی صلاحیتوں اور قابلیت کے جوہر دکھارہے ہیں۔ خام مال، جدید مشینی، فنی معلومات اور ناظمانہ صلاحیتوں کو بڑے پیمانے پر آزمایا جا رہا ہے تاکہ کثیر مقدار میں مصنوعات تیار کی جاسکیں۔ اس وقت دنیا کے زیادہ تر ممالک میں مصنوعات کی پیدائش اسی پیمانے پر ہوتی ہے۔

### بڑے پیمانہ پیدائش کے فائدے (Advantages of Large Scale Production)

#### 1- خرید و فروخت میں کفایت (Economy in Sale and Purchase)

وسیع پیمانہ پیدائش پر کاروبار چلانے کے لئے بھاری مقدار میں خام مال کی ضرورت پیش آتی ہے اس لئے صنعتکاروں کو بھاری مقدار میں خام مال خریدنے کی صورت میں خام مال نہیں سنا اور فری دستیاب ہو جاتا ہے۔ جس سے مصارف پیدائش میں کمی آ جاتی ہے۔ اس طرح صنعت کار تیار مال منافع کے حrok کو سامنے رکھ کر ایسی منڈی میں فروخت کرتا ہے جہاں اسے زیادہ منافع حاصل ہونے کی توقع ہو۔ اس سے اُس کا منافع بڑھ جاتا ہے اور کاروبار کو وسعت دینے کا موقع مل جاتا ہے۔

#### 2- محنت اور ہمدرمندی میں کفایت (Economies of Technical Know How)

بڑے پیمانے پر کاروبار تقسیم کار کے اصول اور مزدوروں کی پیشہ وارانہ صلاحیتوں کے مطابق سرانجام دیا جاتا ہے اس طرح ہر مزدور اپنا کام پوری تحریکی اور مہارت سے کرتا ہے۔ مزدور کی استعداد کار بڑھ جاتی ہے پیداوار میں اضافہ ہو جاتا ہے اور مصارف پیدائش کم ہو جاتے ہیں۔

#### 3- جدید مشینی کا استعمال (Use of Modern Machinery)

بڑے پیمانے پر اشیا کی تیاری کے سلسلے میں جدید مشینی کا استعمال بھرپور طریقے سے کیا جاتا ہے جس کی بدولت اشیا کی کوالٹی بہتر ہوتی ہے اور پیداوار میں بھی کئی گناہ اضافہ ہو جاتا ہے جس سے آجر کا منافع بڑھ جاتا ہے۔ سرمائی کے استعمال میں کفایت ہو جاتی ہے اور صنعت کی پیداواری صلاحیت میں اضافہ ہو جاتا ہے۔

#### 4- معین مصارف میں کفایت (Economy in Fixed Cost)

فرم کے بعض اخراجات مستقل نوعیت کے ہوتے ہیں جو کاروبار بند یا جاری ہو ہر حال میں فرم کو برداشت کرنے پڑتے ہیں

مثلاً عمارت کا کرایہ، چوکیدار کی تنخواہ وغیرہ۔ کاروبار بڑے پیمانے پر کرنے کی صورت میں ایسے اخراجات پیداوار کی بہت بڑی مقدار پر تقسیم ہو جاتے ہیں اور تیار ہونے والی شے کے اوسم مصارف کم ہو جاتے ہیں۔

### ۵- فالت مواد کا استعمال (Use of Waste Material)

بڑے پیمانے پر کاروبار میں فتح جانے والا فالت مواد ضائع نہیں کیا جاتا بلکہ اس کو استعمال میں لا کر دوبارہ کسی اور شے کی تیاری میں شامل کر لیا جاتا ہے۔ مثال کے طور پر ٹن (Tin) کے ڈبے ہنانے والی ٹینکری میں لوہے کی جو چھوٹی چھوٹی نئی تراشیں فتح جاتی ہیں ان سے بچوں کے کھلونے وغیرہ تیار کرنے جاتے ہیں۔ اس طرح فنِ اکائی مصارف پیداوار میں کمی آجاتی ہے اور ضائع ہونے والا مواد آجر کے لئے فائدہ مند ثابت ہوتا ہے۔

### ۶- تحقیق و تجربہ (Experiment and Research)

وسعی پیمانہ پر کاروبار چلانے والے صنعتکار اشیا کی کوالٹی کو بہتر کرنے کے لئے تحقیق و تجربہ پر آسانی سے روپیہ پیسہ خرچ کرنے کو تیار ہوتے ہیں جس کے باعث صنعت کی پیداواری صلاحیت بڑھ جاتی ہے اور جدید طریقہ پیدائش کے استعمال سے مصارف پیدائش کم ہو جاتے ہیں اور آجر کا منافع بڑھ جاتا ہے۔

### ۷- مقابلے کی صلاحیت (Ability to Face Competition)

بڑے پیمانے پر کاروبار کرنے والے آجڑیں بڑے اور غیر موقوف حالات میں بھی اشیا کی پیدائش کو بند نہیں کرتے اور منافع کی پرواد کے بغیر کم قیمت پر بھی اشیا کی رسید کو جاری رکھتے ہیں تاکہ مضبوط بنیادوں پر اپنی کاروباری ساکھ اور اعتقاد منڈی میں بحال رکھیں۔ اس طرح وسعی پیمانے پر کاروبار کرنے والا اپنی دور اندیشی، کاروباری فہم و فراست اور وسعی مالی وسائل استعمال کر کے منڈی میں اپنی ساکھ مضبوط اور مستحکم کر لیتا ہے۔

### ۸- نشر و اشاعت (Advertisement)

چونکہ بڑے پیمانے پر کاروبار چلانے والوں کے پاس مالی وسائل کی قلت نہیں ہوتی اس لئے وہ ذرائع ابلاغ پر کثیر مقدار میں روپیہ خرچ کر کے اپنی شے کی وسعی پیمانے پر تشویش کرواتے ہیں۔ جس سے ان کی اشیا کی مانگ میں کئی گنا اضافہ ہو جاتا ہے اور اس طرح سے منافع بھی بڑھ جاتا ہے۔ اخبارات، ٹیلی ویژن، ریڈیو اور ایئریزنس پر اشیا کی تشویش کے باعث بڑے پیمانے کی پیداواری صلاحیت فروغ پاتی ہے اور اشیا کی فروخت میں اضافہ کاروبار کی وسعت کا باعث بنتا ہے۔

### ۹- قرضہ کی سہولت (Credit Facility)

ملک کے بڑے بڑے مالیاتی ادارے بھی صرف بڑے پیمانے پر کاروبار کرنے والوں کو قرضہ کی سہولت دینے پر تیار ہوتے ہیں جس سے بڑے آجر کو کاروبار وسیع کرنے کا موقع مل جاتا ہے اور وہ جدید مشینی اور تیکنائیوجی کے استعمال سے اپنی پیداواری صلاحیت کو بڑھا کر خوب منافع کرتا ہے۔

## 10۔ حکومت کی افاضیں (Government Subsidies)

عام طور پر حکومت کی امداد اور سرپرستی بڑے پیمانے پر کاروبار کرنے والے آجر کے حصے میں آتی ہے۔ درآمدی رعایات، محصولات میں کمی، تامین کی پالیسی کے تحت برآمدی اشیا پر نیکس کی چھوٹ اور کمی دوسرا مراعات بڑے پیمانے پر کاروبار چلانے والوں کو حاصل ہوتی ہیں۔ جن سے ان کے منافع جات بڑھ جاتے ہیں اور کاروبار کو وسعت ملتی ہے۔

## 11۔ مرمت گاہیں (Repair Centres)

وقت کی بچت اور کاروباری عمل کو جاری رکھنے کے لئے بڑا آجر اپنے دستیاب وسائل سے مرمت گاہیں قائم کر لیتا ہے تاکہ بوقت ضرورت مشینوں کی مرمت ہو جائے اور اشیا کی پیدائش کا عمل جاری رہے۔ اس طرح پیداوار میں کمی واقع نہیں ہوتی اور آجر خوب منافع کرتا ہے۔

## بڑے پیمانہ پیدائش کے نقصانات (Disadvantages of Large Scale Production)

### 1۔ کاروباری معاملات سے عدم توجیہ (Lack of Attention to Business Affairs)

وستق پیمانے پر کاروبار کرنے والے آجر یعنی عام طور پر بڑے اور چیجیدہ کاروباری وسائل میں الجھے رہتے ہیں۔ وہ بذات خود اپنے کاروبار کی تفصیلات کو دیکھ نہیں سکتے اور نہ ہی فیکٹری کے اندر جاری کاروباری عمل کے معاملات پر توجہ دے سکتے ہیں۔ جس سے کاروبار کو نقصان پہنچنے کا خدشہ رہتا ہے۔ مزدور اور دیگر کارکن دلچسپی اور دلجمی سے کام نہیں کرتے۔ خام مال اور سرمایہ شائع ہونا شروع ہو جاتا ہے۔ آجر کو آہستہ آہستہ نقصان کا سامنا کرنا پڑتا ہے اور بعض اوقات کاروبار عدم توجیہ کے باعث بند کرنا پڑتا ہے۔

### 2۔ ذاتی تعلقات کا فقدان (Lack of Personal Contacts)

چونکہ بڑے کاروبار میں سینکڑوں کارکن کام کرتے ہیں اور کاروبار کے مالک کے پاس اتنا وقت نہیں ہوتا کہ وہ انفرادی طور پر کارکنوں سے مل کر ان کے مسائل پوچھتے اور پست استعداد کار رکھنے والے مزدوروں کی سرزنش کرے۔ ان حالات میں فیکٹری میں کام کرنے والے مزدوروں اور مالک کے درمیان غلط فہمیاں پیدا ہو جاتی ہیں۔ مزدور اپنے مالکان کے ساتھ مغلظ نہیں رہتے اور نتیجہ میں ہڑتاں اور تالہ بندی کی نوعیت آجر کے نقصان کا باعث بنتی ہے۔

### 3۔ زائد پیداواری (Over Production)

بڑے پیمانے پر اشیا کی پیدائش چونکہ تخصیص کار کے اصول کے تحت ہوتی ہے اس لئے اشیا کی مانگ کا اندازہ کیے بغیر ضرورت سے زیادہ اشیا پیدا کر لی جاتی ہیں جن کو منڈی میں بیچنا مشکل ہو جاتا ہے۔ طلب کی نسبت زائد پیداوار سے اشیا کی قیمتیں گرانا شروع ہو جاتی ہیں۔ سرمایہ کاری کی حوصلہ شکنی ہوتی ہے اور آجر کا منافع کم ہونا شروع ہو جاتا ہے۔ ان حالات میں آجر کو وقتی طور پر کاروبار بند کرنا پڑتا ہے اور مزدوروں کی اکثریت کو کام سے فارغ کر دیا جاتا ہے۔ بیروزگاری بڑھ جاتی ہے جو بے شمار معاشی، معاشرتی اور سیاسی وسائل کا باعث بنتی ہے۔

#### 4- اجارہ داری کا قیام (Establishment of Monopoly)

بڑے پیمانے پر اشیا کی پیدائش اکثر اجارہ داری کا باعث بنتی ہے کیونکہ بڑے بڑے تاجر اپنے باہمی اشتراک سے اجارہ داری قائم کر لیتے ہیں اور چھوٹے آجرین کو صنعت سے بھگانے کے لئے بعض اوقات لگت سے بھی کم قیمت پر اشیا فروخت کرتے ہیں۔ اس طرح چھوٹے پیمانے پر کاروبار کرنے والے اپنے محدود وسائل کی وجہ سے قیتوں کی جنگ (Price War) کا مقابلہ نہیں کر سکتے اور اپنے کاروبار کو سمیت کر میدان خالی کر دیتے ہیں۔ جس سے بڑے تاجروں کو اجارہ داری قائم کرنے کا موقع مل جاتا ہے۔ جو بعد میں اپنے نقصانات کو پورا کرنے کے لئے اپنی مرضی کی قیمتیں وصول کرتے ہیں اور اس طرح صارفین کو نقصان پہنچتا ہے۔ لوگوں کی قوت خرید کم ہو جاتی ہے اور معیشت سرد بازاری کی طرف گامزن ہو جاتی ہے۔

#### 5- غیر ملکی منڈیوں پر انجصار (Dependence on Foreign Markets)

وسعی پیمانے پر پیدائش کے سلسلے میں خام مال اور مشینی کے لئے غیر ملکی منڈیوں پر انجصار کرنا پڑتا ہے۔ اگر کسی وجہ سے بیرون ملک نیکریوں سے تجارتی رابطہ کٹ جائے یا جنگ کی وجہ سے رابطہ بحال نہ ہو سکے تو اس دوران پیداواری عمل رک جاتا ہے۔ کارخانے بند ہو جاتے ہیں، بے روزگاری بڑھ جاتی ہے۔ کاروباری نظام و رہنم برہم ہو جاتا ہے اور آجرین کو بڑے نقصان کا سامنا کرنا پڑتا ہے۔

#### 6- سخت مقابلہ (Tough Competition)

وسعی پیمانے پر اشیا پیدا کرنے والے آجرین کو اپنی کاروباری سماں کا روکنے کے لئے کئی مشکلات کا سامنا کرنا پڑتا ہے۔ ان کو اپنے کاروباری حریقوں کا مقابلہ کرنے کے لئے رقم کا ایک خطیر حصہ تشبیہ و اشاعت پر خرچ کرنا پڑتا ہے اور اس اوقات کم قیمت پر اشیا کو فروخت کر کے منڈی میں اپنے قدم جانا پڑتے ہیں۔ اس طرح مالی طور پر بڑے پیمانے پر پیدا کرنے والوں کو بڑا نقصان اٹھانا پڑتا ہے۔

#### 7- تخلیقی صلاحیتوں کا دب جانا (Suppression of Creative Abilities)

وسعی پیمانے پر اشیا کی پیدائش جدید مشینوں اور تھیجیں کار کے اصول کے تحت ہوتی ہے اس کی وجہ سے مزدوروں کے اندر سوچ اور فکر کا دائرہ محدود ہو جاتا ہے۔ مزدوروں کی تخلیقی صلاحیتیں دب کے رہ جاتی ہیں۔ اشیا کی پیدائش جدت طرازی کے جذبے سے محروم اور ملکی مصنوعات یکسانیت کا شکار ہو جاتی ہیں اور ملکی صنعتوں کو پھلنے پھولنے کا موقع نہیں ملتا۔

#### 8- حادثات (Accidents)

بڑے پیمانے پر اشیا کی پیدائش کے سلسلے میں بڑی اور پچیدہ مشینیں استعمال کی جاتی ہیں۔ بعض اوقات یہی مشینیں کسی بھی انسانی کو تباہی کے باعث جان لیا ثابت ہو سکتی ہے۔

#### 8.4 چھوٹا یا صغير پیمانہ پیدائش (Small Scale Production)

چھوٹے یا پیمانہ صغير پر پیدائش سیدھے سادے روائی طریقوں اور بغیر تخصیص کار کے اصول اپنائے عمل میں لا کی جاتی ہے۔

جدید مشینوں کا استعمال کم ہوتا ہے اور اشیا کم مقدار میں پیدا کی جاتی ہیں۔ مصنوعات عموماً مقامی منڈی تک محدود ہوتی ہیں۔ عام طور پر چھوٹے پیمانے پر آئس کریم، برف، ٹوپیاں، میٹن وغیرہ تیار کر کے مقامی منڈی میں فروخت کئے جاتے ہیں۔

### چھوٹے پیمانے پر پیدائش کے فائدے (Advantages of Small Scale Production)

#### 1- ذاتی دلچسپی اور کنٹرول (Personal Interest and Control)

چھوٹے پیمانے پر چونکہ آجر اپنے کاروبار کا بھی طور پر ذمہ دار ہوتا ہے اس لئے اپنے کاروبار کو کامیاب کرنے اور زیادہ منافع حاصل کرنے کے لئے ذاتی طور پر دلچسپی لیتا ہے اور تمام کاروباری لوازمات کی خود نگرانی کرتا ہے۔ عمل پیدائش کے دوران پیش آنے والے مسائل کا خود جائزہ لے کر انہیں حل کرتا ہے جس سے اس کا کاروبار ترقی کی طرف گامزد ہو جاتا ہے۔

#### 2- صارفین کی پسند (Consumers' Choice)

چھوٹے پیمانے پر اشیا صارفین کی پسند و تاپسند کا خیال رکھ کر تیار کی جاتی ہیں۔ چھوٹا آجر اپنے صارفین کی پسند اور ذوق کو مدد نظر رکھتے ہوئے اشیا تیار کر کے اپنی مرضی کی قیمت وصول کرتا ہے جس سے اسے خوب منافع حاصل ہوتا ہے۔ چونکہ اشیا صارفین کی مانگ کو مدد نظر رکھ کر پیدا کی جاتی ہیں اس لئے زائد پیداواری کا خطرہ بھی نہیں جاتا ہے۔

#### 3- خود محتراری (Independence)

صغیر پیمانہ پر پیدائش پر اشیا تیار کرنے والے آجڑیں کو اپنے کاروباری معاملات میں خود محتراری حاصل ہوتی ہے۔ انہیں کسی سے مشورہ یا ہدایت لینے کی ضرورت نہیں پڑتی۔ اس لئے وہ اپنے فائدے کو سامنے رکھتے ہوئے فیضے کرتے ہیں اور اشیا کی پیدائش میں جدت طرازی، نقش و نگار جیسے وصف پیدا کر کے خوب منافع کرتے ہیں۔

#### 4- طلب کے مطابق پیداوار (Production According to Demand)

چھوٹے پیمانے پر آجر اشیا کی پیدائش طلب کو مدد نظر رکھتے ہوئے کرتا ہے جس سے اسے زائد پیداواری کا خطرہ نہیں رہتا اور نہ ہی کاروبار کے پیدائشی عمل میں تعطل پیدا ہوتا ہے۔ کاروبار چلتا رہتا ہے اور بے روگاری کا مسئلہ بھی پیدا نہیں ہوتا۔

#### 5- بلا تاخیر فیصلے (Quick Decisions)

چھوٹے پیمانے پر کاروبار کرنے والے آجر کو اگر کوئی فیصلہ کرنا پڑے جائے تو اسے زیادہ وقت ضائع نہیں کرنا پڑتا۔ کاروبار رووال دواں رہتا ہے اور بر وقت فیصلے کر کے کاروبار کو کامیابی سے ہمکنار کر لیا جاتا ہے۔

#### 6- مالک اور مزدور کے درمیان رابط (Contact between Employers and Employees)

چھوٹے پیمانے پر مالک اور مزدور کے درمیان باہمی رابطہ مخصوص اور دیر پانویس کا ہوتا ہے۔ کیونکہ چھوٹا آجر اپنے مزدوروں کے دکھ شکھ میں برابر کا شریک ہوتا ہے۔ مزدوروں کے مسائل اور مطالبات کو احسن طریقے سے پورا کرتا ہے۔ اس طرح مزدوروں اور مالکان میں خوشنود اور فضلا کاروبار کو پہنچنے چھوٹے ہیں مدد دیتی ہے۔

### 7۔ مختلف النوع اشیا (Variety of Goods)

چھوٹے پیانے پر اشیا تیار کرنے والے آجڑین کو اشیا کی مختلف و رائی اور کوائی پر کمل عبور حاصل ہوتا ہے۔ اس لئے وہ اپنے گا بکوں کی پسند اور مانگ کے مطابق اشیا تیار کر کے خوب منافع کرتا ہے اور منڈی میں اشیا کی مختلف و رائیاں مہیا کر کے صارفین کو اپنی شے کی طرف مائل کر لیتا ہے۔

### (Disadvantages of Small Scale Production) چھوٹے پیانے پر پیدائش کے نقصانات

#### 1۔ اندروںی اور بیرونی کفاتوں سے محروم (Internal and External Dis-Economies)

چھوٹے پیانے پر اشیا کی پیدائش کے سلسلے میں آجر ان اندروںی و بیرونی کفاتوں سے محروم ہوتا ہے جو بڑے پیانے پر اشیا پیدا کرنے کی صورت میں بڑے آجر کو حاصل ہوتی ہیں۔ اس لئے ان کفاتوں کی عدم دستیابی چھوٹے آجر کی پیداواری صلاحیت کو محدود کر دیتی ہے جس کا کاروبار پر مزدراثر پڑتا ہے۔

#### 2۔ محنت کی تقسیم کا کارکی عدم موجودگی (Lack of Division of Labour)

چھوٹے پیانے پر اشیا پیدا کرنے والوں کا محنت کی تقسیم کا رکھنے کا اور حصیں کار کا دائزہ محدود ہوتا ہے۔ مالی وسائل محدود ہونے کے باعث ہنرمند اور پڑھے لکھے کارکن کو ان کی صلاحیت کے مطابق کام نہیں دیا جاتا جس سے اس کی استعداد کاریگی طرح متاثر ہوتی ہے۔

#### 3۔ سرمایہ کی کمی (Lack of Capital)

چونکہ چھوٹے پیانے پر کاروبار محدود سطح پر کیا جاتا ہے اس لئے کمزور مالی حالت کو مدد نظر رکھتے ہوئے ملک کے مالی ادارے چھوٹے آجر کو قرضہ کی سہولت فراہم نہیں کرتے۔ اس طرح چھوٹے آجر کی مالی حالت کمزور رہتی ہے۔ سرمائی کی کمی کے باعث تحقیق و تحریک اور جیکنالوجی سے محروم چھوٹے آجر کی پیداواری صلاحیت کو یکسانیت کا شکار کر دیتی ہے۔

#### 4۔ ناقص طریق پیدائش (Defective Method of Production)

چھوٹے پیانے پر کاروبار کرنے والے آجر کے پاس وسائل کم ہوتے ہیں اس لئے جدید مشینی کا استعمال ممکن نہیں ہوتا۔ طریق پیدائش پسمندہ اور دقیانوی ہوتے ہیں۔ فی اکائی مصارف پیدائش زیادہ ہونے کی وجہ سے پیداوار میں اضافہ نہیں کیا جاسکتا۔ پیداوار کم رہنے کے باعث آجر کا منافع کم ہو جاتا ہے۔

#### 5۔ خرید و فروخت میں نقصان (Loss in Buying and Selling)

چھوٹے پیانے پر اشیا کی پیدائش پر کم خام مال استعمال ہوتا ہے اس لیے مقامی منڈی سے مہنگے واموں خریدنا پڑتا ہے جس سے مصارف پیدائش بڑھ جاتے ہیں۔ دوسری طرف تیار کردہ اشیا کو مقامی منڈی میں بیچنے کی صورت میں منافع بھی کم ہوتا ہے۔ اس طرح آجر کو خام مال کی خریداری اور اشیا کی فروخت پر نقصان اٹھانا پڑتا ہے۔

## 6۔ مختین پیداوار کا نتیجہ (Wastage of by-Products)

چھوٹے پیانے پر کاروبار شروع کرنے والے آجر کے پاس اتنے وسائل نہیں ہوتے کہ وہ مختین پیداوار سے استفادہ کر سکے۔ فالتو یا فنچ جانے والے مال کو استعمال میں لا کر فنی اکائی مصارف پیداوار میں کم کی کر سکے۔ اس طرح بچا کچھا مال ضائع ہو جاتا ہے۔ فنی اکائی مصارف پیداوار بڑھ جاتے ہیں اور آجر کا منافع کم ہو جاتا ہے۔

## 7۔ تحقیق و تجربہ کا نقصان (Lack of Research and Experiment)

چھوٹے آجر کے پاس اتنے مالی وسائل دستیاب نہیں ہوتے کہ وہ پیداواری عمل میں تحقیق و تجربہ کے لئے بھاری رقم خرچ کر سکے۔ اس لئے چھوٹے پیانے پر ایجادات اور پیدائش کے جدید اور اعلیٰ طریق پیدائش استعمال نہیں کئے جاسکتے اور اشیا کی تیاری میں ایک جیسے فرسودہ اور پرانے طریقے استعمال کئے جاتے ہیں اور جدت طرازی کا جذبہ معدوم ہو جاتا ہے۔

## 8. قوانین پیدائش یا حاصل (Laws of Production or Returns)

علمیں پیدائش (مثلاً زمین، محنت، سرمایہ اور تنظیم) کا باہمی تعاون اور اشتراک پیدائش دولت کھلاتا ہے۔ ان علمیں میں زمین اور تنظیم میں علمیں پیدائش ہیں جبکہ پیداواری عمل کے دوران محنت اور سرمایہ متغیر علمیں کی حیثیت سے اپنے کام سرانجام دیتے ہیں۔ اگر کسی بھی پیداواری عمل کے دوران میں عامل (Fixed Factor) کے ساتھ متغیر علمیں (Variable Factors) کی اکائیاں لگائی جائیں تو شروع میں پیداوار بڑھتی ہے اور جلد ہی ایسی صورت حال آجائی ہے جب متغیر علمیں کی اکائیاں لگانے کے باوجود پیداوار میں اضافہ نہیں ہوتا کیونکہ پیداواری یا نئی پوری صلاحیت کے مطابق پیداوار مہیا کر چکا ہوتا ہے۔ ایسی صورت کو علمیں پیدائش کی معیاری صورت یا معیاری اشتراک کہتے ہیں۔ اگر معیاری حد گزر جانے کے بعد بھی محنت اور سرمائے کی اکائیاں لگائی جائیں تو پیداوار گرتا شروع ہو جاتی ہے۔ ان تینوں صورتوں کو معاشر اصطلاح میں درج ذیل قوانین کا نام دیا جاتا ہے۔

1۔ قانون تکثیر حاصل (Law of Increasing Returns)

2۔ قانون استقرار یا یکسانی حاصل (Law of Constant Returns)

3۔ قانون تقلیل حاصل (Law of Diminishing Returns)

### (1) قانون تکثیر حاصل (Law of Increasing Returns)

قانون تکثیر حاصل معاشیات کا اہم اور عالمگیر قانون ہے جو اس بات کی وضاحت کرتا ہے کہ اگر کسی کسان کے پاس زمین کا ایک مخصوص کٹکا ہو، وہ اسے متغیر علمیں پیدائش (محنت اور سرمایہ) کی اکائیاں استعمال کر کے زیر کاشت لاتا ہے تو شروع میں محنت اور سرمائے کی اکائیاں لگانے سے مختتم پیداوار بڑھتی چلی جاتی ہے جبکہ مصارف پیدائش کم ہوتے جاتے ہیں۔ یہاں محنت اور سرمائے کی اکائیوں میں اضافہ کے ساتھ مختتم پیداوار میں اضافہ کے رجحان کو قانون تکثیر حاصل کا نام دیا جاتا ہے۔ بالفاظ دیگر جب کسی ایک معین عامل کے ساتھ دیگر علمیں پیدائش (مثلاً محنت اور سرمایہ) کی اکائیاں یکے بعد دیگرے لگانے سے ہر زائد اکائی سے مختتم پیداوار بڑھتے تو معین اور متغیر علمیں کے درمیان ایسے رجحان کو قانون تکثیر حاصل کا نام دیا جاتا ہے۔

## پروفیسر بنہام (Professor Benham) کے نزدیک

"When the dynamic variable factors are increased they tend to cause an increase in the marginal product which shows that the law of increasing returns has set in"

"اگر متغیر عوامل کی مقدار میں اضافہ کیا جائے اور مختتم پیداوار میں اضافہ ہوتا رہے تو قانون نکشیر حاصل اطلاق پذیر ہے گا"

قانون نکشیر حاصل کے اطلاق کے سلسلے میں یہاں یہ واضح کرنا ضروری ہے کہ زمین کے مخصوص لکڑے کو مزید چھوٹے چھوٹے حصوں یا جزوں میں تقسیم نہیں کیا جائے گا کیونکہ پہلی پہل زمین کے دستیاب لکڑے پر ایک محنت اور سرمائے کی اکائی استعمال کرنے کے بعد دوسری اکائی کے استعمال سے پیداوار میں اضافہ ممکن ہوا جبکہ زمین کو چھوٹے حصوں میں تقسیم کرنے کی صورت میں زمین کے ایک چھوٹے لکڑے پر محنت اور سرمائے کی ایک ہی اکائی پیداوار حاصل کرنے کے لئے کافی ہو گی اور دوسری اکائی استعمال کرنے پر قانون نکشیر حاصل کا اطلاق مغلظ ہو جائے گا۔ اس لیے زمین کے دستیاب لکڑے کی عدم تقسیم پذیری ہی قانون نکشیر حاصل کے نفاذ کا باعث بنتی ہے۔

قانون نکشیر حاصل کے اطلاق کی دوسری وجہ یہ ہے کہ زمین اپنی استعداد کار سے کم پیدا کر رہی ہوتی ہے۔ اس لئے محنت اور سرمائے کی مزید اکائیاں لگانے سے پیداوار میں اضافہ ہوتا چلا جاتا ہے اور یہ اضافہ معین اور نکشیر عاملین کے بہترین اشتراک تک چاری رہتا ہے۔ اس کے بعد قانون کا اثر زائل ہوتا شروع ہو جاتا ہے اور قانون حاصل کا دوسرا دور یعنی قانون استقرار حاصل شروع ہو جاتا ہے۔

قانون نکشیر حاصل کی وضاحت درج ذیل گوشوارہ اور ڈائگرام سے بھی کی جاسکتی ہے۔ جس میں پیداوار کی لائن معلوم کرنے کے لیے محنت اور سرمائے کی ایک اکائی کی قیمت 100 روپے فرض کی گئی ہے۔

معین عامل (زمین)	نکشیر عاملین (محنت) اور سرمایہ (روپوں میں)	مختتم پیداوار (کلوگرام)	کل پیداوار (کلوگرام)	مختتم مصارف (محنت)	115 میکڑ
$20 = \frac{100}{5}$	5	5	5	1	115 میکڑ
$10 = \frac{100}{10}$	10	15	15	2	115 میکڑ
$6.6 = \frac{100}{15}$	15	30	30	3	115 میکڑ
$5 = \frac{100}{20}$	20	50	50	4	115 میکڑ
$4 = \frac{100}{25}$	25	75	75	5	115 میکڑ

گوشوارہ کے مطابق زمین پر جیسے جیسے محنت اور سرمائے کی اکائیاں صرف کی جا رہی ہیں مختتم اور کل پیداوار میں بذریعہ اضافہ ہوتا چلا جا رہا ہے۔ لیکن مختتم مصارف پیداوار مسلسل کم ہوتے جا رہے ہیں کیونکہ پیداوار میں اضافہ کے ساتھ متغیر عاملین پر اٹھنے والے اخراجات جوں کے توں رہتے ہیں۔

ڈائیگرام کی مدد سے قانون تکثیر حاصل کی وضاحت

ڈائیگرام میں  $OX$  محور کے ساتھ متغیر

عاملین (محنت اور سرمایہ) کی اکائیاں

اور  $OY$  محور کے ساتھ مختتم پیداوار کی پیمائش کی

گئی ہے۔ گوشوارہ میں درج متغیر عاملین اور

مختتم پیداوار کو آپس میں ملانے سے قانون

تکثیر حاصل کا خط  $SS$  حاصل ہوتا ہے۔ یہ خط

بائیں سے دائیں اوپر اٹھتے ہوئے ثابت

رجحان رکتا ہے جو اس بات کی نشاندہی کرتا

ہے کہ جیسے جیسے معین عامل کے ساتھ متغیر

عاملین (محنت اور سرمائے) کی اکائیاں لگاتے

جائیں تو مختتم پیداوار میں مسلسل اضافہ ہوتا چلا جاتا ہے جو قانون تکثیر حاصل کی عکاسی کرتا ہے۔

### مفروضات (Assumptions)

یہ قانون عموماً صنعت کے شعبہ پر لاگو ہوتا ہے جس کے اطلاق کے لئے درج ذیل مفروضات قائم کئے جاتے ہیں۔ جن کے جوں کے توں رہنے کی صورت میں قانون کا اطلاق ہوتا ہے۔

۱۔ قانون کے اطلاق کے لئے ضروری ہے کہ پیدائش کے طریق (Technique of production) میں کوئی تبدیلی رونما نہ ہو۔

۲۔ معین اور متغیر عاملین کیاں نہ ہوں

۳۔ معین عامل ناقابل تقسیم ہوتا ہے۔ یعنی زمین کو چھوٹے چھوٹے حصوں میں تقسیم نہ کیا گیا ہو۔

۴۔ تکثیر اور معین عاملین کا بہترین اشتراک ہو۔

۵۔ قدرتی امکانات کی سجائے پیداواری عمل میں انسان کا عمل دخل زیادہ ہو۔

### قانون تکثیر حاصل کا دوسرا نام قانون تقلیل مصارف (Law of Decreasing Cost)

قانون تکثیر حاصل کو قانون تقلیل مصارف بھی کہتے ہیں کیونکہ گوشوارہ سے ظاہر ہے کہ مختتم پیداوار میں مسلسل اضافہ ہوتا چلا جاتا ہے لیکن محنت اور سرمائے پر اٹھنے والے اخراجات جوں کے توں یعنی 100 روپے ہی رہتے ہیں۔ اس لیے مختتم پیداوار کی مختلف

مقداروں کو 100 روپے پر تقسیم کرنے سے جو مصارف پیدائش حاصل ہوتے ہیں ان میں گرنے کا رجحان پایا جاتا ہے۔

### قانون تکثیر حاصل کا اطلاق (Application of the Law of Increasing Returns)

قانون تکثیر حاصل کا اطلاق عموماً صنعتوں پر ہوتا ہے کیونکہ صنعتی شعبے میں قدرتی عوامل کی بجائے انسانی عمل دخل برداہ راست پیداوار کو متاثر کرتا ہے اور انسان اپنے علم اور تجربہ کی بنیاد پر ایک لےے عرصہ تک کاروباری عمل کو قانون تکثیر حاصل کے تابع رکھ سکتا ہے۔ یاد رہے قانون تکثیر حاصل اپنا اثر ان صنعتوں میں زیادہ دکھاتا ہے جہاں مشینوں کا استعمال عام ہو اور تقسیم کار میں وسعت بھی ممکن ہو۔ یہ قانون یوں تو صنعت کے علاوہ زراعت، ماہی گیری اور کان کنی پر بھی لگو ہوتا ہے لیکن چونکہ ان شعبوں میں انسانی عمل دخل کی بجائے قدرت کا عمل دخل زیادہ ہوتا ہے اور انسان کے لئے قدرتی آفات جیسے آندھی، طوفان، سیلاب، خشک سالی وغیرہ سے تبرد آزمہ ہونا آسان نہیں ہوتا، اس لئے اس قانون کا دائرہ اثر مذکورہ بالاشعبوں میں محدود رہتا ہے۔ اگرچہ قانون تکثیر حاصل کا عمل درآمد زراعت کی بجائے صنعت میں زیادہ ہوتا ہے۔ تاہم ایک حد کے بعد اس کا اطلاق ختم ہو جاتا ہے جب پیداوار کی معیاری حد آجاتی ہے اور اس معیاری حد کے بعد قانون تقلیل حاصل شروع ہو جاتا ہے۔ گویا قانون تکثیر حاصل صنعتوں میں تمام مرحلوں میں فائدہ مندرجہ ہوتا بلکہ پیداوار کی معیاری حد کے بعد ختم ہو جاتا ہے۔ چنانچہ یہ کہا جا سکتا ہے کہ جہاں سرمایہ انسانی محنت اور انتظامی صلاحیت کی زیادہ ضرورت ہوتی ہے وہاں قانون تکثیر حاصل کا اطلاق ہوتا ہے اور جہاں قدرتی عوامل کا دخل کلیدی ہو وہاں قانون تقلیل حاصل کا نفاد ہوتا ہے۔

### (2) قانون یکساںی یا استقرار حاصل (Law of Constant Returns)

قانونی یکساںی حاصل وہاں سے شروع ہوتا ہے جہاں قانون تکثیر حاصل اپنے اختتام کو پہنچتا ہے۔ گویا قانون یکساںی حاصل کی ابتداء وہاں سے ہوتی ہے جہاں عاملین پیدائش اپنے بہترین اشتراک تک پہنچ چکے ہوتے ہیں یعنی قانون تکثیر حاصل کے اختتام اور تقلیل حاصل کے آغاز کے درمیانی مرحلہ کو قانون یکساںی حاصل کا نام دیا جاتا ہے۔

اس قانون کے تحت اگر صنعت یا کسی اور کاروبار میں معین عامل کے ساتھ متغیر عاملین (محنت اور سرمایہ) کی اکائیاں بڑھانے سے مختتم پیداوار یکساں رہے اور پیداوار میں کوئی تبدیلی واقع نہ ہو تو اس رجحان کو قانون یکساںی حاصل کہتے ہیں۔

قانون یکساںی حاصل کی تعریف


”اگر کسی ایک معین عامل پر متغیر عاملین کی اکائیاں کیے بعد دیگرے لگانے سے ہر زائد اکائی پہلے حصہ پیداوار دے یا مختتم پیداوار میں کوئی فرق نہ پڑے تو اس رجحان کو قانون یکساںی حاصل کا نام دیا جاتا ہے۔“

قانون یکساںی حاصل کی وضاحت درج ذیل گوشوارے اور ڈائگرام سے کی جاسکتی ہے جبکہ مصارف پیدائش کا جائزہ لینے کے لیے فی اکائی متغیر عامل 100 روپے فرض کی جاتی ہے۔

## گوشوارہ

معین عالی (زمیں)	متغیر عاملین (محنت اور سرمایہ)	کل پیداوار (نی کلوگرام)	محتمم پیداوار (نی کلوگرام)	محتمم لگات روپوں میں
4=100/25	25	25	1	115
4=100/25	25	50	2	115
4=100/25	25	75	3	115
4=100/25	25	100	4	115
4=100/25	25	125	5	115

گوشوارہ سے ظاہر ہے کہ محنت اور سرمایہ کی کمی بعد دیگرے اکا بیان لگانے سے محتمم پیداوار میں کوئی تبدیلی واقع نہیں ہوتی اور محتمم پیداوار یکساں رہتی ہے۔ اس لیے اس رجحان کو قانون یکساں حاصل کا نام دیا جاتا ہے۔



ڈائیگرام میں  $OX$  محور کے ساتھ متغیر عاملین (محنت اور سرمائے) کی اکا بیان اور  $OY$  محور کے ساتھ محتمم پیداوار کی پیمائش کی گئی ہے۔ گوشوارے کے مطابق محنت اور سرمایہ کی اکا بیان اور محتمم پیداوار کو ملانے سے  $CC$  یکساں حاصل کا خط کھینچا گیا ہے جو اس بات کی

نشاندہی کر رہا ہے کہ متغیر عاملین محنت اور سرمائے کی مزید اکا بیان لگانے کے باوجود محتمم پیداوار پہلے جتنی رہتی ہے۔ اس لیے اس رجحان کو یکساں حاصل کا نام دیا جاتا ہے۔

### قانون یکساں حاصل کا دوسرا نام قانون یکساں مصارف (Law of Constant Cost)

قانون یکساں حاصل کو قانون یکساں مصارف کا نام بھی دیا جاتا ہے۔ کیونکہ نہ تو پیداوار میں تبدیلی واقع ہوتی ہے نہ اخراجات میں۔ اس لیے اس قانون کو یکساں مصارف کا نام دیا جاتا ہے۔

### قانون یکساں حاصل کا اطلاق (Application of the Law of Constant Returns)

اس قانون کا اطلاق ان صنعتوں پر ہوتا ہے جن میں قدرت اور انسانی محنت کو برابر کا عمل خل حاصل ہو۔ یعنی پیداوار قدرتی عوامل کے ساتھ ساتھ انسانی محنت اور صلاحیت کے بھی تابع ہو۔ اس قانون کا اطلاق عموماً گھریلو دستکاریوں پر

ہوتا ہے۔ گھر بیو دستکاریوں میں خام مال تو زراعت سے حاصل ہوتا ہے لیکن انسانی محنت اور صلاحیت سے اس کو قابل استعمال بنایا جاتا ہے۔

### (3) قانون تقلیل حاصل (Law of Diminishing Returns)

قانون تقلیل حاصل غالباً اور آفیت نوعیت کا حاصل ہے۔ زراعت ہو یا صنعت، عاملین پیدائش کی معیاری حد گزرنے کے بعد اس کا اطلاق ہو کر رہتا ہے۔ اگر اس کے نفاذ کو رونما ممکن ہوتا تو ایک مخصوص قطعہ زمین کے لکڑے پر محنت اور سرمائے کی اکائیاں لگا کر ایسا کیا جاسکتا تھا۔ لیکن حقیقت میں ایسا ممکن نہیں کیونکہ زمین کی پیداواری صلاحیت محدود ہے اور ایک خاص حد کے بعد زمین کی پیداواری صلاحیت قانون تقلیل حاصل کے تابع ہو جاتی ہے۔

اس لیے جب کسی پیداواری عمل میں ایک عامل میں رکھتے ہوئے اس پر محنت اور سرمائے کی زائد اکائیاں لگائی جائیں تو ایک حد ایسی آ جاتی ہے جس کے بعد ہر زائد اکائی پہلے کی نسبت کم پیداوار دیتی ہے اور قانون تقلیل حاصل لاگو ہو جاتا ہے۔

#### الفراہارش کے القاظ میں

"An increase in labour and capital applied in the cultivation of land causes, in general, less than proportionate increase in the amount of product already raised unless it happens to coincide with the improvement in the art of agriculture."

"زمین کاشت کرتے وقت زراعت میں محنت اور سرمائے کی اکائیوں کو ایک خاص نسبت سے بڑھانے سے زمین کی پیداوار میں اسی نسبت سے اضافہ نہیں ہوتا۔ بشرطیکہ فن پیدائش میں کوئی تبدیلی یا انقلاب برپا نہ ہو۔"

جے ایس مل (J.S. Mill) نے اس قانون کو بڑے تشبیہ دی ہے کیونکہ رہبر کو ابتداء میں انسانی کوشش سے ایک خاص حد تک کھیچا جاسکتا ہے۔ اس کے بعد رہبر کا مزید پھیلاو ممکن نہیں رہتا۔ اس طرح زمین ایک خاص حد تک پیداوار دینے کے بعد قانون تقلیل حاصل کے تابع ہو جاتی ہے۔

#### مفروضات (Assumptions)

- 1۔ معین عامل (زمین) کی مقدار میں کوئی تبدیلی واقع نہیں ہوتی۔
- 2۔ طریق پیدائش نہیں بدلتے۔
- 3۔ متغیر عاملین (محنت اور سرمائے) کی اکائیاں یکساں نوعیت کی ہوتی ہیں۔
- 4۔ جغرافیائی اور موکی حالات میں کوئی تبدیلی رونما نہیں ہوتی۔
- 5۔ پیداوار اپنے بہترین اشتراک کی حد تک پہنچ چکی ہوتی ہے۔

قانون تقلیل حاصل کی وضاحت درج ذیل گوشوارہ اور ڈائیگرام سے بھی کی جاسکتی ہے۔ مختتم مصارف کے لیے فی اکائی

محنت اور سرمائے کی قیمت 100 روپے فرض کی گئی ہے۔


### گوشوارہ

معین عامل (زمیں)	متغیر عالمیں (محنت اور سرمائے)	کل پیداوار فی کلوگرام	محنت پیداوار (فی کلوگرام)	محتمم مصارف (روپوں میں)
4=100/25	25	25	1	115
5=100/20	20	45	2	115
6.6=100/15	15	60	3	115
10=100/10	10	70	4	115
20=100/5	5	75	5	115

گوشوارے میں پہلی اکائی پر عالمیں پیدائش کا معیاری اشتراک ہے۔ جس کے بعد محنت اور سرمائے کی زائد اکائیاں پیداواری عمل میں لگانے سے محتمم پیداوار بذریع کم ہونا شروع ہو جاتی ہے کیونکہ پیداوار کا عمل قانون تقلیل حاصل کے تابع ہوتا ہے۔

### X O محور کے ساتھ متغیر عالمیں

(محنت اور سرمائے) کی اکائیاں اور Y O محور کے ساتھ محتمم پیداوار کی پیدائش کی گئی ہے۔ گوشوارہ کے مطابق محنت اور سرمائی کی اکائیاں اور محتمم پیداوار کے باہمی مطابق حاصل ہونے والے خط کو قانون تقلیل حاصل کا خط کہا جاتا ہے جو اور پر سے نیچے باہمی سے دائیں جانب گرتا ہے۔ جو اس بات کی نشاندہی کر رہا ہے کہ جوں جوں کاروبار میں مزید اکائیاں لگائی جائیں، محتمم پیداوار پہلے کی نسبت کم ہوتی چل جاتی ہے۔



## قانون نافذ ہونے کی وجوہات

- عاملین پیدائش کا غلط مطابق
- محین عامل کی کمیابی
- عاملین پیدائش ایک دوسرے کے کملنامہ البدل نہیں ہوتے۔

## محدودیتیں (Limitations)

یہ قانون درج ذیل صورتوں میں لاگو نہیں ہوتا۔

- جدید اور نئے طریقہ پیدائش کے عمل میں لانے سے۔
- نئی زمین زیر کاشت لانے سے۔

## قانون کا دوسرا نام قانون تکثیر مصارف (Law of Increasing Cost)

قانون تقلیل حاصل کو قانون تکثیر مصارف بھی کہتے ہیں۔ کیونکہ اخراجات میں کوئی تبدیلی واقع نہیں ہوتی لیکن مختتم پیداوار بذریعہ گرنا شروع ہو جاتی ہے۔ جس سے مختتم مصارف بڑھ جاتے ہیں۔ اس لئے قانون تقلیل حاصل کو قانون تکثیر مصارف یا لگت کا نام بھی دیا جاتا ہے۔

## قانون تقلیل حاصل کا اطلاق (Application of the Law of Diminishing Returns)

عام طور پر ماہرین معاشیات کے نزدیک قانون تقلیل حاصل کا اطلاق زراعت اور اس سے متعلق دیگر شعبوں مثلاً جنگلات، ماہی گیری، پرورش حیوانات اور مرغی بانی پر ہوتا ہے۔

قانون تقلیل حاصل کے زراعت پر اطلاق ہونے کی درج ذیل وجوہات ہو سکتی ہیں۔

- زراعت اور دیگر کاموں کا داروں دار زیادہ تر قدرتی حالات پر ہوتا ہے۔ اس لیے ہوا، طوفان اور سیالاب پیداوار کو متاثر کرتے ہیں۔
- زمین کی زرخیزی محدود ہے اور ایک خاص حد کے بعد پیداواری صلاحیت بذریعہ کم ہونا شروع ہو جاتی ہے۔
- زراعت کا شعبد و سبق رقبے پر پھیلا ہوا ہوتا ہے۔ اس لیے موثر طریقے سے کام کی گرانی نہیں ہو سکتی۔
- جدید مشینی کام استعمال کیا جاتا ہے۔

لیکن جدید ماہرین معاشیات قانون تقلیل حاصل کو ہم گیر قرار دیتے ہیں اور اس کا اطلاق ان کے نزدیک صنعت اور زراعت دونوں پر ہوتا ہے۔ کیونکہ اطلاق کی اصل وجہ ایک عامل پیدائش کا محین مقدار میں ہونا ہے اور دیگر عاملین کا متغیر ہونا ہے۔ اس طرح صنعت میں بھی اگر ایک مشین پر ضرورت سے زیادہ متغیر عامل کی اکائیاں لگا دی جائیں تو یقیناً پیداوار گرنا شروع ہو جائے گی۔ یا پچھا آجر ایک ہو لیکن مشینوں اور مزدوروں کی تعداد بڑھتی چلی جائے تو بھی آجر کی عدم تو بھی کے باعث پیداوار گرنا شروع ہو جائے گی اور قانون تقلیل حاصل کا اطلاق سب شعبوں مثلاً زراعت، صنعت، تجارت پر برابر ہوتا ہے۔ اطلاق کی اصل وجہ عاملین پیدائش کا غلط اشتراک ہے۔ لیکن یہاں یہ ضرور کہا جا سکتا ہے کہ قدرتی عوامل کی وجہ سے زراعت پر اطلاق جلد نہ رکھ

ہو جاتا ہے لیکن صفت میں انسان کے دخل کی وجہ سے اطلاق جلد شروع نہیں ہوتا۔

### 8.6 قوانین حاصل بحثیت قوانین مصارف یا لاگت

ہر پیداواری شعبے میں قوانین پیداشر کا اطلاق ہوتا ہے۔ ابتداء میں پیداواری یونٹ یا مشین کی پیداواری صلاحیت زیادہ ہوتی ہے اس لیے محنت اور سرماۓ کی اکائیاں لگانے سے پیداوار میں مسلسل اضافہ ہوتا چلا جاتا ہے جبکہ فی اکائی تغیر عالمیں پر اخراجات پہلے جتنے ہی رہتے ہیں۔ لہذا مختتم پیداوار کے بذریعہ بڑھنے سے پیداوار کے مصارف کم ہوتے چلتے ہیں۔ اس لیے قوانین حاصل کے پہلے مرحلہ قانون تکمیر حاصل کو قانون تقلیل مصارف یا لاگت کا نام بھی دیا جاتا ہے۔ قانون تکمیر حاصل یا تقلیل مصارف اس وقت تک لاگور ہتا ہے جب تک عالمیں پیداشر کا معیاری اشتراک حاصل نہ ہو جائے۔ اس اشتراک کے بعد قانون تکمیر حاصل کے اثرات زائل ہونا شروع ہو جاتے ہیں اور محنت اور سرماۓ کی مزید اکائیوں کا استعمال مختتم پیداوار میں اضافہ کا موجب نہیں بنتا۔ اس لیے قوانین حاصل کے اس مرحلے کو قانون یکساں حاصل یا استقرار حاصل کا نام دیا جاتا ہے۔ اس کے بعد جلد ہی قانون تقلیل حاصل مختتم پیداوار کے مسلسل گرنے کی وجہ سے شروع ہو جاتا ہے۔ اور محنت اور سرماۓ کی زائد اکائیاں لگانے کے باوجود مختتم پیداوار گرنا شروع ہوتی ہے لیکن اخراجات پہلے جتنے ہی رہتے ہیں۔ اس سے مختتم مصارف فی اکائی پیداوار بڑھنا شروع ہو جاتے ہیں۔ اس لیے اس مرحلے کو قانون تکمیر مصارف یا لاگت کہا جاتا ہے۔


درج ذیل گوشوارہ اور ڈائیگرام سے قوانین حاصل اور قوانین مصارف یا لاگت کی وضاحت کی گئی ہے۔ فی اکائی اخراجات کا اندازہ کرنے کے لئے تغیر عالمیں (محنت اور سرماۓ) کی فی اکائی قیمت 100 روپے فرض کی گئی ہے۔

محین عامل (زمین)	محتم مصارف (روپوں میں)	محتم پیداوار (کلوگرام)	کل پیداوار (کلوگرام)	محنت اور سرماۓ (محنت اور سرماۓ)	تغیر عالمیں (زمن)
115 یکٹر	20 روپے = 100/5	5	5	1	
115 یکٹر	10 روپے = 100/10	10	15	2	
115 یکٹر	6.6 روپے = 100/15	15	30	3	
115 یکٹر	5 روپے = 100/20	20	50	4	
115 یکٹر	5 روپے = 100/20	20	70	5	
115 یکٹر	6.6 روپے = 100/15	15	85	6	
115 یکٹر	10 روپے = 100/10	10	95	7	
115 یکٹر	5 روپے = 20/5	5	100	8	

گوشوارہ سے ظاہر ہے کہ مختتم پیداوار محنت اور سرماۓ کی چوتھی اکائی تک بڑھ رہی ہے جس کے نتیجے میں مختتم مصارف میں

مسلسل کی واقع ہو رہی ہے۔ جبکہ چوتھی اور پانچویں اکائی پر مختتم پیداوار نہیں بدلتی جس کے نتیجے میں مصارف بھی پہلے جتنے ہی رہتے ہیں۔ اس طرح پانچویں اکائی کے بعد مختتم پیداوار میں مسلسل کی واقع ہو جاتی ہے جس سے فی اکائی مختتم مصارف بڑھ رہے ہیں۔ لہذا پہلے مرحلے کو قانون تکمیل حاصل یا تقلیل مصارف دوسرے مرحلے کو قانون یکسانی حاصل یا یکسانی مصارف اور تیرے مرحلے کو قانون تقلیل حاصل یا تکمیل مصارف کا نام دیا جاتا ہے۔

(i)




ڈائیگرام نمبر (i) میں OX محور کے ساتھ مختتم اور سرمائیکی

اکائیاں اور OY کے ساتھ مختتم پیداوار کی پیمائش کی گئی ہے۔

ڈائیگرام سے ظاہر ہے کہ شروع میں مختتم اور سرمائیکی اکائیاں لگانے سے مختتم پیداوار بڑھ رہی ہے۔ چوتھی اور پانچویں اکائی پر مختتم پیداوار ایک جیسی رہتی ہے اور پھر مختتم پیداوار گرتا شروع ہو جاتی ہے۔ اس لیے پہلے مرحلہ کو قانون تکمیل حاصل دوسرے مرحلے کو یکسانی حاصل اور تیرے مرحلے کو قانون تقلیل حاصل کا نام دیا جاتا ہے۔

(ii)



ڈائیگرام نمبر (ii) میں OX محور کے ساتھ مختتم اور

سرمائیکی اکائیاں اور OY محور کے ساتھ مختتم مصارف فی اکائی کی پیمائش کی گئی ہے۔ ڈائیگرام میں تقلیل

مصارف بائیس سے دائیں گرتا ہوا بجان اس بات کی نشاندہی کر رہا ہے کہ شروع میں پیداواری عمل

کے دوران پیداوار اندروں اور بیرونی کفالتوں کے باعث مسلسل بڑھ رہی ہے۔ جس سے مصارف پیداشر کم ہو جاتے ہیں۔ جب کہ یکسانی مصارف

پیداواری عمل کا ایسا مرحلہ ہے جہاں پیداوار کا بہترین

اشٹراک ممکن ہوتا ہے۔ تکمیل مصارف اندروں و بیرونی کفالتوں کے عدم تعاون کے باعث پیداوار میں کمی اور مصارف پیداشر میں اضافہ کا موجب ہتا ہے۔

## قانون متغیر تابعیات (Law of Variable Proportions)

قانون متغیر تابعیات معاشی نظریات کی وضاحت میں بڑا اہم کردار ادا کرتا ہے۔ اس قانون کو ڈبلیو جے ریان (W J Ryan) نے پیش کیا۔ پروفیسر ریان کے مطابق قانون متغیر تابعیات اس امر کی وضاحت کرتا ہے کہ کمی دیے گئے فن پیداشر کے تحت جب

میں عامل (زمین) کے ساتھ متغیر عالمیں (محنت اور سرمائے) کی مزید اکائیاں لگائی جائیں تو ایک خاص حد تک پیداوار میں اضافہ متغیر اکائیوں کی نسبت زیادہ ہوتا ہے لیکن بعد ازاں پیداوار میں اضافہ کی شرح کم ہو جاتی ہے۔

پروفیسر کیرن کراس (Cairn Cross) کے نزدیک

”اگر زمین کے ایک خاص نکلے پر محنت اور سرمائے کی اکائیاں لگاتے چلے جائیں تو مختتم پیداوار میں اضافہ اس نسبت سے کم ہوتا چلا جاتا ہے بشرطیکہ دیگر حالات بدستور رہیں“

جب کسی بھی میں عامل کے ساتھ متغیر عالمیں کی اکائیاں لگائی جائیں تو ہر اگلی اکائی سے مختتم پیداوار ایک خاص نقطہ تک بڑھتی چلی جائے گی اور پھر اس کے بعد گرتا شروع ہو جائے گی۔ اس طرح شروع میں مختتم پیداوار میں اضافہ تیزی سے ہوتا ہے پھر یکساں رفتار سے اور آخر میں آہستہ رفتار سے۔ اس لیے قانون متغیر تابعیت کے تین مرحلے ہیں۔ پہلا مرحلہ تیز رفتاری دوسرا مرحلہ یکساں رفتار اور تیسرا مرحلہ ست رفتاری کا ہے جس کی وضاحت مندرجہ ذیل گوشوارہ اور ڈائیگرام سے کی جاسکتی ہے۔



### مفروضات (Assumptions)

- فن پیدائش میں کوئی تبدیلی رونما نہیں ہوتی۔
- تمام عالمیں پیدائش کی مکمل نقل پذیری اور استعداد کا ایک جیسی ہے۔
- ایک عامل میں اور دیگر عالمیں متغیر ہوتے ہیں۔

### گوشوارہ

میں عامل (زمین)	متغیر عالمیں (محنت اور سرمائے)	کل پیداوار (کلوگرام)	اوسط پیداوار (کلوگرام)	مختتم پیداوار (نی کلوگرام)
10	10	10	10	1
15	12.5	25	12.5	2
17	14	42	14	3
14	14	56	14	4
11	13.4	67	13.4	5
8	12.5	75	12.5	6
5	11.4	80	11.4	7
0	10	80	10	8
-2	8.6	78	8.6	9

گوشوارہ سے ظاہر ہے کہ چوتھی اکائی تک اوسط اور مختتم پیداوار بڑھتی چلی جاتی ہے لہذا یہ پہلا مرحلہ ہے اور قانون تکشیر حاصل کا اخلاق ہو رہا ہے۔ چوتھی اکائی سے آٹھویں اکائی تک مختتم پیداوار گرفتار ہے جو کہ قانون متغیر تابعیت کا دوسرا مرحلہ ہے اور قانون تقلیل حاصل کا نفاذ ہو رہا ہے۔ تیسرا مرحلہ منفی حاصل کا ہے اس مرحلے میں کل پیداوار اگر نہ لگتی ہے اور مختتم پیداوار منفی ہو جاتی ہے۔ گوشوارہ کی آخری اکائی اس مرحلہ کی نشاندہی کر رہی ہے۔



ڈاگرام میں X محور کے ساتھ مختتم پیداوار کی اکائیاں اور Y محور کے ساتھ اوسط مختتم اور کل پیداوار کی پیمائش کی گئی ہے۔ جب کل پیداوار میں اضافہ ہو جائے تو اوسط اور مختتم پیداوار چوتھی اکائی پر برابر ہو جائیں تو اس کو قانون متغیر تابعیت کا پہلا مرحلہ کہا جاتا ہے۔ اس کے بعد قانون تقلیل حاصل لائے گو ہونا شروع ہو جاتا ہے اور یہ سلسلہ آٹھویں اکائی تک جاری رہتا ہے۔ اس کو قانون کا دوسرا مرحلہ کہتے ہیں جبکہ مختتم پیداوار جب منفی ہوتی ہے تو قانون متغیر تابعیت کا تیسرا مرحلہ شروع ہو جاتا ہے۔

### مشقی سوالات

سوال نمبر 1 ہر سوال کے دیے ہوئے چار ممکن جواب میں سے درست جواب پر (✓) کا نشان لگائیں۔

ایسی کافائیں جو کسی خاص کاروباری فرم کے ساتھ منسوب ہوں کہ تی ہیں۔

- (الف) کاروباری کافائیں (ب) اندروفنی کافائیں (ج) بیرونی کافائیں (د) فنی کافائیں

- 2- قانون تکمیر حاصل کا درست نام ہوتا ہے۔  
 (الف) تقلیل حاصل (ب) تکمیر مصارف (ج) تقلیل مصارف (د) تغیر تابات  
 پیداواری عمل کے دوران عالمیں پیدا اش کا غیر معیاری استراک کہلاتا ہے۔
- 3- (الف) قانون تقلیل مصارف (ب) قانون تکمیر مصارف (ج) قانون تقلیل حاصل (د) قانون تکمیر حاصل  
 قانون تقلیل حاصل کے خط کا رجحان ہوتا ہے۔
- 4- (الف) منقی (ب) تکمیری (ج) عمودی (د) بیضوی  
 عام طور پر قانون تقلیل حاصل کا نفاذ شعبہ پر ہوتا ہے۔
- 5- (الف) صنعت (ب) زراعت (ج) دستکاری (د) تجارت  
 سوال نمبر 2 درج ذیل جملوں میں دی گئی خالی جگہ پر کریں۔
- 1- کفارتیں کسی خاص فرم یا ادارے کے ساتھ مخصوص نہیں ہوتیں۔  
 2- پیدا اش پر تقسیم کار اور تخصیص کار کے اصولوں کو اپنایا نہیں جاتا۔  
 3- قانون تقلیل حاصل کا درست نام ہے۔  
 4- کا اطلاق عام طور پر زراعت، کان کنی اور ماہی گیری جیسے شعبوں پر ہوتا ہے۔  
 5- محنت اور سرمایہ کی اکائیوں میں بتدریج اضافے سے اگر مختتم پیداوار بڑھتی چلی جائے تو ایسی صورت حال کو کہتے ہیں۔

سوال نمبر 3: کالم (الف) اور کالم (ب) میں دیے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (الف)
بیرونی کفارتیں	کاروباری فائدے	پیدا اش کے مختلف مرحلے
جدت طرازی	نقل و حمل کے فائدے	کاروباری فہم و فرست
چھوٹے پیمانے پر پیداوار	کفارتیں	بیانہ صاف
تغیر تابات	اندرونی کفارتیں	بڑے پیمانے کے فائدے

**سوال نمبر 4۔ درج ذیل سوالات میں سے ہر سوال کا مختصر جواب لکھیں۔**

- 1۔ پیانہ پیدائش سے کیا مراد ہے؟

- 2۔ پیانہ پیدائش کو تحسین کرنے والے کوئی سے نئی عوال کے نام لکھیں۔

- 3۔ اندر ونی و بیرونی کفارتوں سے کیا مراد ہے؟

- 4۔ پیانہ صغير یا چھوٹے پیانہ پیدائش سے کیا مراد ہے؟

- 5۔ پیانہ کبیر یا وسیع پیانہ پیدائش سے کیا مراد ہے؟

- 6۔ قانون تکثیر حاصل کو قانون تقلیل صارف کیوں کہا جاتا ہے؟

- 7۔ قانون تقلیل حاصل کا دوسرا نام قانون تکثیر مصارف کیوں ہے؟

- 8۔ قانون تغیر تابات سے کیا مراد ہے؟

- 9۔ کل پیداوار اور مختتم پیداوار کے باہمی تعلق کو بیان کریں۔

- 10۔ قانون تقلیل حاصل کے نفاد کی کیا وجہات ہیں؟

**سوال نمبر 5۔ درج ذیل سوالات کے جوابات تفصیل سے لکھیے۔**

- 1۔ کسی فرم یا کاروبار کے پیانہ پیدائش کو تحسین کرنے والے عوال کا تفصیل جائزہ لیں۔

- 2۔ چھوٹے پیانہ پیدائش کے فائدے اور نقصانات بیان کیجئے۔

- 3۔ بڑے پیانہ پیدائش کے کیا فائدے اور نقصانات ہیں؟ بیان کیجئے۔

- 4۔ قانون تکثیر حاصل کی وضاحت گوشوارہ اور ڈائیگرام سے کریں۔

- 5۔ قانون تقلیل حاصل سے کیا مراد ہے؟ اس کی وضاحت گوشوارہ اور ڈائیگرام سے کریں۔ نیز اس قانون کا اطلاق کس شعبہ پر زیادہ ہوتا ہے؟

- 6۔ قوانین پیدائش کو قوانین لاگت یا مصارف کیوں کہتے ہیں؟

- 7۔ قانون استقرار حاصل کی وضاحت گوشوارہ اور ڈائیگرام سے کریں۔

- 8۔ قانون تغیر تابات کی وضاحت کریں۔

- 9۔ اندر ونی و بیرونی کفارتوں کو تفصیل سے بیان کریں۔

- 10۔ عمل پیدائش کے دوران پیداواری مرحل کی وضاحت ڈائیگرام کی مدد سے کریں۔